

«Мәсихче тормышыбыз һәм хезмәтебез» өчен чыганаclar

3—9 ДЕКАБРЬ

**АЛЛАҢЫ СҮЗЕНДӘГЕ ХӘЗИНӘЛӘР | РӘ-
СҮЛЛӘР 9—11**

Руһи энҗеләрне эзләп табабыз

(Рәсүлләр 10:6) Ул хәзер күнче Шимунда кунакта. Аның йорты диңгез буенда урнашкан».

nwtsty, Рс 10:6 га аңлатма

күнче Шимунда: Күнче хайван тиреләре эшкәрткән. Ул тиреләрдән йон, ит һәм май калдыкларын бетерер өчен, известьле су кулланган. Аннары ул тиреләрне үсемлекләрдән ясалган көчле эремәдә дуплаган, һәм алар төрле нәрсәләр ясар өчен эзер булган. Тире эшкәртү сасы ис чыгарган һәм бик күп су таләп иткән. Менә ни өчен Шимун **диңгез буенда**, күрәсең, Яфа кырыенда яшәгән. Муса кануны буенча, хайван үләнәләре белән эш иткән кеше нәжес дип саналган (Лв 5:2; 11:39). Шуңа күрә күп яһүдләр күнчеләргә түбәнсетеп караган һәм аларда тукталырга икеләнер иде. Соңрак Талмудта күнче эше тизәк жыю эшеннән дә түбәнрәк дип язылган булган. Әмма андый тискәре карашка карамастан, Петер Шимунның йортында тукталган. Петернең бу очракта киң карашлы булуы аны киләсе йөкләмәгә — мәҗүси йортына барырга әзерләгән. Кайбер белгечләр уйлавынча, «күнче» дип тәрҗемә ителгән грек сүзе *бирсеүс* Шимунның кушаматы булган.

10—16 ДЕКАБРЬ

**АЛЛАҢЫ СҮЗЕНДӘГЕ ХӘЗИНӘЛӘР | РӘ-
СҮЛЛӘР 12—14**

Руһи энҗеләрне эзләп табабыз

(Рәсүлләр 13:9) Шунда Шаул (аны Паул дип тә атылар), изге рух белән сугарылып, Әлимгә туп-туры карады да

nwtsty, Рс 13:9 га аңлатмалар

Шаул (аны Паул дип тә атылар): Моннан ары Шаулны Паул дип атый башлаганнар. Бу рәсүл еврей һәм тумыштан Рим гражданы булган (Рс 22:27, 28; Фп 3:5). Шуңа күрә, күрәсең, бала чактан ук аның еврей исеме Шаул һәм рим исеме Паул булган. Ул чакта яһүдләр өчен, аеруча Исраилдә яшәмәгәннәре өчен, ике исемгә ия булу гадәти булган (Рс 12:12; 13:1). Мәсәлән, Паулның кайбер туганнары да еврей исемнәрәннән тыш рим я грек исемнәрәнә ия булган (Рм 16:7, 21). «Башка халыклар рәсүле» булганга, Паулга яһүд булмаганнарга яхшы хәбәрне игълан итәргә йөкләмә бирелгән (Рм 11:13). Ул, күрәсең, үзенең рим исемен кулланьрга булган, чөнки башка халык кешеләре бу исемне теләбрәк кабул итәр дип уйлагандыр (Рс 9:15; Гл 2:7, 8). Кайберәүләр, ул рим исемен Серги Паул хөрмәтенә алган дип саный, ләкин бу нигезсез булып тоела, чөнки Паул Кипрдан киткәннән соң да бу исемне йөрткән. Башкалар уйлаганча, Паул еврей исемен, аның грекча әйтелеше кәпрәеп йөргән кешегә (я хайванга) күрсәтүче грек сүзенә охшаш булганга, кулланмый башлаган. (Рс 7:58 га аңлатманы кара.)

Паул: Латинча *Паулус* (мәгънәсе «кечкенә; зур булмаган») исемнән килеп чыккан грек исеме *Паулос*. Мәсихче Грек Язмаларының татар теленә тәрҗемәсендә бу исем рәсүл Паулга карата 206 мәртәбә һәм Кипрның проконсулы Серги Паулга карта бер мәртәбә кулланыла (Рс 13:7).

17—23 ДЕКАБРЬ

**АЛЛАҢЫ СҮЗЕНДӘГЕ ХӘЗИНӘЛӘР | РӘ-
СҮЛЛӘР 15, 16**

Руһи энҗеләрне эзләп табабыз

(Рәсүлләр 16:37) Ләкин Паул: «Алар безне, Рим гражданны булсак та, халык алдында

чыбыклап, судсыз төрмәгә яптылар, ә хәзер беркемгә дә белдермичә чыгарырга жые-налармы? Юк инде! Килсеннәр дә, үзләре безне чыгарсыннар»,— диде.

nwtsty, Pс 16:37 гә аңлатма

безне, Рим гражданны булса та: Паул һәм, күрәсең, Силас та Рим гражданны булган. Рим законы буенча, Рим гражданы тиешле суд үткәрелүен таләп итәргә хокуклы булган һәм аны, ул хөкем ителмәгән булса, халык алдында жәзаларга ярамаган. Рим гражданныгы кешене билгеле бер хокуклар һәм өстенлекләргә ия иткән. Алар империянең бөтен территориясендә законлы көчкә ия булган. Рим гражданы провинцияләрдәге законнарда түгел, ә Рим законнарына буйсынып яшәгән. Гаепләнгәндә, ул жирле законнар буенча хөкем ителүгә ризалаша алган, шулай да аның Рим суды алдында хөкем ителүен таләп итү хокукы сакланган. Үлем карары янаганда, ул бу мәсьәлә турында императорга мөрәжәгать итә алган. Рәсүл Паул бөтен Рим империясе буйлап ашкынып вәгазьләгән. Изге Язмалар буенча, ул үзенең Рим гражданы булуы хокукларын өч очракта кулланган. Беренче очракта ул монда Филиппия идарәчеләренә үз тән жәзасына дучар итеп хокукларын бозганын белдәрткән. (Башка ике очрак турында белер өчен, Pс 22:25; 25:11 гә аңлатмаларны кара.)

24—30 ДЕКАБРЬ

АЛЛАҢЫ СҮЗЕНДӘГЕ ХӘЗИНӘЛӘР | РӘСҮЛЛӘР 17, 18

«Вәгазьләүдә һәм өйрәтүдә рәсүл Паулдан үрнәк алыгыз»

(Рәсүлләр 17:2, 3) Паул, үз гадәте буенча, анда керде дә өч Шимбә рәттән алар белән Язмалар нигезендә фикер алышты, ³ өзекләр китереп, Мәсихнең газап чигәргә, шулай ук үледән терелергә тиеш булганлыгын аң-

латты исбат итте. «Мин сезгә Гайсә турында игълан итәм, һәм ул — шул Мәсих»,— дип әйтте Паул.

nwtsty, Pс 17:2, 3 кә аңлатмалар

фикер алышты: Паул аларга яхшы хәбәрне сөйләп кенә калмаган. Ул аны аңлаткан һәм **Язмалар**, ягъни Аллаһы тарафыннан рухландырылган Еврей Язмалары, **нигезендә** дәлилләгән. Ул Язмаларны уку белән генә чикләнмәгән, ул алар нигезендә фикер дә алышкан. Паул тыңлаучыларны исәпкә алып фикер йөрткән. Монда кулланылган грек фигыле *диалёгомай* «сүз алышуда катнашу; сөйләшү; әңгәмә кору» дигәнне аңлата. Ул кешеләр белән аралашуны белдерә. Бу грек сүзе мондый шигырьләрдә дә кулланыла: Pс 17:17; 18:4, 19; 19:8, 9; 20:7, 9.

өзекләр китереп... исбат итте: Монда кулланылган грек сүзе сүзгә-сүз «янәшә кую (янына урнаштыру)» дигәнне аңлата. Бу шуны күздә тотадыр: Паул Еврей Язмаларында язылган Мәсих турындагы пәйгамбәрлекләргә Гайсәнең тормышындагы вакыйгалар белән жентекләп чагыштырып, Гайсәнең ничек бу пәйгамбәрлекләргә үтәгән күрсәткән.

(Рәсүлләр 17:17) Ул синагогага кереп, яһүдләр белән, Аллаһыга гыйбадәт кылучы башкалар белән, шулай ук һәр көн базар майданында очраган кешеләр белән фикер алышты.

nwtsty, Pс 17:17 гә аңлатма

базар майданында: Афинадагы бу базар (грекча *агора*) якынча 5 га майданны биләп торган; ул Акропольнең төньяк-көнбатыш ягында урнашкан булган. Бу базар сату-алу урыны гына түгел, ә шәһәрнең икътисадый, сәяси һәм мәдәни тормышының үзәге булган. Афиналылар, интеллектуаль сөйләшүләр алып барыр өчен, бу үзәктә очрашырга яраткан.

(Рәсүлләр 17:22, 23) Паул Ареопаг уртасына чыгып басты да болай диде: «Афиналылар, сез, күрәсең, һәр яктан аеруча диндар кешеләр. Мин моны күреп торам. ²³ Мәсәлән, сезнең изге урыннарыгызны карап йөргәндә, мин „Билгесез илаһка“ дип язылган корбан китерү урыны күрдем. Сез аңа табынасыз, әмма ул сезгә билгеле түгел, шуңа күрә мин сезгә аның турында вәгазьлим.

nwtsty, **Рс 17:22, 23** кә аңлатма

Билгесез илаһка: Монда кулланылган грек сүзләре *агностои теой* Афинадагы бер корбан китерү урынындагы язуның өлеше булган. Афиналылар илаһлардан куркуларын күп кенә гыйбадәтханәләр һәм мәзбәхләр корып күрсәткән. Алар хәтта Шөһрәт, Тыйнаклык, Куәт, Инанганлык һәм Кызгану кебек абстракт илаһларга да корбан китерү урыннары ясаган. Алар, бәлки, берәр илаһны күздән ычкындырырга һәм шуңа күрә ул илаһның хөкеменә дучар булырга куркып, «Билгесез илаһка» багышланган мәзбәх төзөгән. Андый мәзбәх төзеп, кешеләр үзләренә бернәрсә билгеле булмаган Аллаһының барлыгын таныган. Паул бу мәзбәхне, үз тыңлаучыларына алар моңа кадәр белмәгән хак Аллаһы турында вәгазьләр өчен, нигез итеп оста кулланган.

Рухи энҗеләрне эзләп табабыз

(Рәсүлләр 18:21) әмма алар белән саубуллашып: «Йәһвә теләсә, тагын килермен»,— диде. Шуннан соң корабка утырып, Эфестән

nwtsty, **Рс 18:21** гә аңлатма

Йәһвә теләсә: Бу сүзтезмә, берәр нәрсә эшлөгәндә я эшлөргә җыенганда, Аллаһы ихтыярын исәпкә алырга кирәк икәнәнә басым ясый. Рәсүл Паул бу принципны һәрвакыт истә тоткан (1Кр 4:19; 16:7; Ев 6:3). Шәкерт Ягъкуб та укучыларын: «Әгәр Йәһвә теләсә, исән булырбыз һәм моны яки тегене эшләрбез»,— дияргә дәртләндергән (Яг 4:15). Андый

сүзләр буш әйтем генә булырга тиеш түгел. «Йәһвә теләсә» дип эчкерсез әйткән һәркем Йәһвәнең ихтыяры буенча эш итәргә тырышырга тиеш. Бу сүзләрне һәрвакыт кычкырып әйтәсе юк, алар еш кына эчтән әйтелә. (Рс 21:14; 1Кр 4:19; Яг 4:15 кә аңлатмаларны һәм Б кушымт. кара.)